

# امام ربانی مولانا رشید احمد گنگوہیؒ

۷

## علوم و معارف

برادریتِ علم الامت مولانا تھانویؒ

### مختصر احوال و سوانح

**پیدائش** | حضرت مولانا رشید احمد صاحب گنگوہیؒ سہارن پور ضلع کے قصبہ گنگوہہ محلہ سرائے متصل خانقاہ حضرت شاہ عبدالقدوس گنگوہیؒ ۶ رذی قعدہ ۱۳۴۷ھ بروز دوشنبہ بوقت چاشت پیدا ہوئے۔ والد ماجد کا نام حضرت مولانا ہدایت اللہ صاحبؒ تھا جو حضرت شیخ غلام علی صاحب کے خلیفہ مجاز تھے۔

**تعلیم و تربیت** | ابتدائی کتب گنگوہہ میں مولانا عنایت احمدؒ سے پڑھیں۔ فارسی کی بقیہ کتب اپنے ماموں مولانا محمد تقی صاحب اور مولانا غوث محمد صاحب سے پڑھیں۔ عربی کا شروع ہونے پر ابتدائی صرف و نحو کی کتب مولانا محمد بخش صاحب رامپوری سے پڑھیں اور انہی کی ترغیب سے ۱۶ سال کی عمر میں ہدایت النور پڑھ کر دہلی تشریف لے گئے۔ چند دنوں قاضی احمد الدین صاحب پنجابی سے پڑھا۔ اور اسی سال ۱۲۶۱ھ میں حضرت مولانا ملک علی صاحبؒ کے پاس حاضر ہوئے۔ جہاں ایک سال قبل حضرت مولانا محمد قاسم صاحب نانوتویؒ تشریف لائے تھے۔ اس طرح دونوں شمس و قمر کی تعلیم بھی ساتھ ساتھ ہوئی۔ علم حدیث خاندان ولی اللہی کے آخری چشم و پیراعزاس الاتقیاء حضرت مولانا شاہ عبدالغنی صاحب محدث دہلویؒ و مہاجر مدنی سے حاصل کیا۔ معقولیات کی چند کتابیں مثنیٰ عبدالعزیز صاحب آزرہ سے پڑھیں۔

**نکاح** | حضرت گنگوہیؒ کا نکاح ان کے پاکباز اور پاک باطن ماموں حضرت مولانا محمد تقی صاحبؒ

عجاز طریقت سلسلہ قادریہ کی بزرگ اور صالح صاحبزادی حضرت خدیجہؑ سے ہوا۔ جنکی عمر اہر برس اور حضرت گنگوہیؒ کی عمر ۲۱ برس تھی۔

بیعت و سلوک | حضرت گنگوہیؒ دہلی سے دستار فضیلت حاصل کرنے کے بعد وطن عزیز تشریف لائے اور سید مومن علی صاحب کو علم و دین پڑھانا شروع کیا۔ اسی دوران حضرت مولانا شیخ محمد صاحب تھانویؒ کی تحریر دربارہ مسئلہ روضہ سرور کائنات صلی اللہ علیہ وسلم نظر سے گزری کہ جو جگہ ایک قبر کیلئے افتادہ ہے۔ اس میں حضرت عیسیٰ علیہ السلام مدفون ہوں گے۔ یہ امر قطعی ہے اور اس کا منکر ایسا ہے، ویسا ہے۔ حضرت گنگوہیؒ نے حضرت شیخ صاحبؒ کی اس تحریر پر تحریر فرمایا کہ سارا ثبوت باحدیث اخبار احاد ہے۔ اس لئے اس سے علم ظنی حاصل ہوگا۔ قطعیت کا ثبوت دشوار ہے یہ جواب حضرت شیخ صاحبؒ کی نظر سے گذرا تو جوش و غضب میں بھر گئے۔ پھر کیا تھا طرینین میں سوال و جواب شروع ہو گئے۔ بالآخر حضرت گنگوہیؒ ایک بارات کیساتھ تھانہ جھون تشریف لے گئے اور حضرت حاجی صاحبؒ کی خدمت میں حاضر ہوئے اور اپنا مفشار عرض کیا۔ حضرت حاجی صاحبؒ نے یہ کہہ کر کہ وہ ہمارے بڑے ہیں "مناظرے سے منع فرادیا۔ حضرت حاجی صاحب نے حضرت گنگوہیؒ کے اصرار اور حضرت حافظ محمد صامن صاحب شہیدؒ کی سفارش پر بیعت فرمالیا۔

انزامِ بغاوت و گرفتاری | ۱۸۵۷ء کی جنگ آزادی کے ہولناک حادثہ کے بعد حضرت

حاجی صاحبؒ ہندوستان سے ہجرت فرما کر مکہ معظمہ تشریف لے گئے۔ اور حضرت حجتہ الاسلام مولانا نانوتویؒ اور امام ربانی حضرت گنگوہیؒ روپوش ہو گئے۔ تگرہی میں حضرت گنگوہیؒ نے حضرت حاجی صاحبؒ سے آخری ملاقات کی۔ آپکی عدم موجودگی میں گنگوہ میں آپ کے ماموں زاد بھائی مولانا ابوالنصرؒ کو گرفتار کر کے سخت زد و کوب کیا گیا اور پھر رہا کر دیا گیا۔ تگرہی سے گنگوہ واپسی کے بعد حضرت کو حالات کا علم ہوا تو تشریف و اقارب کے مشورے سے اپنے دادھیال رامپور تشریف لے گئے لیکن خبر کی خبر رسائی سے حکیم ضیاء الدین صاحبؒ کے مکان سے گرفتار ہوئے۔ سہارن پور کی جیل کی کال کھنڑی میں آپکو رکھا گیا مقدمہ چلتا رہا۔ حالات کی تفتیش جاری رہی۔ حاکم نے آپ سے سوال کیا کہ کیا آپ کے پاس اسلحہ ہے۔ آپ نے فرمایا ہاں اور جیب سے سیبچ نکال کر دکھائی۔

سہارنپور جیل سے آپ کو مظفرنگر جیل میں منتقل کر دیا گیا۔ بالآخر جب گورنمنٹ کو کوئی ثبوت نہ ملا تو رہا کر دئے گئے۔ زمانہ جیل میں اکثر قیدی آپ کے معتقد ہو گئے اور بہت سے نائب ہو کر بیعت ہو گئے۔ ہمیشہ جیل خانہ میں نماز باجماعت ادا کرتے تھے۔ رہائی کے بعد سلوک و تصوف

اور درس و تدریس میں مشغول ہو گئے۔ اور ظالم حکومت کا مقابلہ کرنے کیلئے دوشہہ علمی دینی جہاد میں دارالعلوم دیوبند اور مظاہر العلوم سہارن پور کی ترقی اور فلاح کے لئے مصروف ہو گئے۔ یہاں سے بڑے بڑے جرنیلوں اور سپہ سالاروں کو تیار کیا۔ جنگی کوششوں سے پاکستان بنا اور آج کل اس ادینی اور آزادی نگر کے زمانہ میں کچھ دینی مضامین موجود ہے وہ ان کے روحانی فرزندوں کی مساعی ہائے سیدہ کا موجب ہے۔ اَللّٰهُمَّ رَدِّ فِتْنَةً - آمین۔

حج | قطب عالم حضرت گنگوہی نے تین حج کئے۔ پہلا حج ۱۲۸۰ھ میں ڈیڑھی عبدالحق صاحب پشتر کے خرچہ سے کیا۔ دوسرا حج ۱۲۹۲ھ میں اکابر دیوبند حضرت مولانا محمد قاسم، حضرت مولانا محمد یعقوب صاحب، حضرت مولانا محمود الحسن صاحب اور حضرت مولانا محمد منظر صاحب نانوتوی و دیگر بزرگان کی معیت میں کیا۔ تیسرا حج ۱۲۹۹ھ حاجی مہر احمد اور منشی تہل حسین صاحب کی معیت میں کیا۔

وصال مبارک | ۱۲، ۱۳ جمادی الاول ۱۳۲۳ھ کی شب میں نوافل تہجد میں اپنی خضر و منبر دونوں انگلیوں کے درمیان کسی زہریلے جانور نے کاٹ لیا۔ آپ کو پتہ بھی نہ چلا۔ خدام نے صبح خون کے مہیے دیکھے، خون کافی نکل گیا۔ صغف بڑھتا رہا اور زہر کا اثر ترقی کرتا رہا۔ حتیٰ کہ ۲۷ جمادی الاول کو شدت کا ہمار چڑھا۔ آپ کے صاحبزادہ حکیم محمد مسعود صاحب نے علاج کی طرف، خصوصی توجہ کی لیکن افاقہ نہ ہوا۔ بالآخر ۹ جمادی الثانی ۱۳۲۳ھ بوقت اذان جمعہ داخل جن ہوئے۔ اِنَّا لِلّٰهِ وَاِنَّا اِلَيْهِ رٰجِعُونَ۔ حضرت شیخ الہند نے اِنْتَهَ فِي الْاُخْرَةِ لَمِنَ الصّٰلِحِيْنَ۔ اور حضرت حکیم الامت نانوتوی نے مَوْلَانَا عَاشَتْ حَمِيْدًا مَاتَ شَهِيدًا۔ سے تاریخ وصال نکالی۔

خلفاء مجاز | تذکرۃ الرشید میں خلفاء مجاز طریقت کی تعداد ۳۱ لکھی ہے۔ چند مشہور خلفاء کے نام یہ ہیں۔ حضرت مولانا خلیل احمد صاحب سہارنپوری، حضرت مولانا محمود الحسن صاحب امیرالشاہ، حضرت مولانا حسین احمد صاحب مدنی، حضرت مولانا صادق الیقین صاحب، حضرت مولانا محمد منظر صاحب نانوتوی وغیرہ۔

حضرت امام ربانی کا مقام | سید الطائفہ حضرت حاجی امداد اللہ صاحب ہاجر کی اپنے رسالہ پیرو مرشد کی نظر میں | صیاد القلوب میں تحریر فرماتے ہیں ہر کہ ازین فقیر محبت و ارادت دار و مولوی رشید احمد سلمہ و مولوی محمد قاسم سلمہ کہ جامع جمیع کمالات علوم ظاہری و باطنی اند بجاے من راقم اور ان بلکہ بمدارج فوق از شمارند اگرچہ معاملہ برعکس شد کہ او شان بجاے من و من مقام او شان

شدم وصحبت اور شان را غنیمت دانند کہ این چنین کسان دین زمان نایاب اند۔ یعنی بزرگ مجھ سے محبت اور تعلق بیعت رکھتے ہیں، انہیں چاہئے کہ حضرت مولانا رشید احمدؒ اور حضرت مولانا محمد قاسمؒ جو ظاہری اور باطنی تمام کمالات کے جامع ہیں میری طرح بلکہ مجھ سے بلند مرتبہ پر شمار کرے۔ اگرچہ معاملہ برعکس ہے کہ وہ میری جگہ میں اور میں انکی جگہ ہوں۔ ان کی صحبت کو غنیمت سمجھے کیونکہ ایسے لوگ زمانہ میں نایاب ہیں۔ نیز قیام مکہ معظمہ کے دوران فرمایا "مولوی رشید احمد صاحب میں اور مجھ میں کوئی فرق نہیں۔ لوگوں کو یہاں آنے کی کیا ضرورت ہے" نیز اپنے مکتوب گرامی میں حضرت گنگوہیؒ کو تحریر فرماتے ہیں "میں نے منیا القلوب میں آپ کی نسبت کچھ لکھا ہے وہ الہام سے لکھا ہے۔" نیز آپ فرمایا کرتے کہ اگر حق تعالیٰ مجھ سے دریافت کرے گا کہ امداد اللہ کیا لائے تو میں مولوی رشید احمد صاحبؒ اور مولوی محمد قاسم صاحبؒ کو پیش کر دوں گا کہ یہ لے کر حاضر ہوا ہوں۔" کچھ فہم اور کم سمجھ لوگ حضرت گنگوہیؒ کو یوں سمجھتے تھے کہ یہ اپنے شیخ کے طریقہ پر نہیں۔ ایسے کسی صاحب نے حضرت گنگوہیؒ سے کہا کہ حضرت حاجی صاحبؒ تو میلاد میں شرکت فرماتے ہیں اور آپ اس سے منع فرماتے ہیں اس پر حضرت گنگوہیؒ نے فرمایا کہ اول تو تم اسکی حقیقت کو نہیں سمجھے اور اگر تمہارا ایسا ہی خیال ہے تو حضرت حاجی صاحبؒ سے ہم نے جو بیعت کی ہے وہ اصلاح باطن اور راہ سلوک طے کرنے کے لئے کی ہے۔ اور جہاں تک ظاہری احکام کا تعلق ہے سو اس میں تو خود حضرتؒ کو بھی ہم سے پوچھ کر عمل کرنا چاہیے۔ یہ معترض اس بات سے بہت ناراض ہوئے اور بطور شکایت کے یہ بات حضرت حاجی صاحبؒ سے جاگائی کہ آپ کے مرید ہو کر آپکو ایسا کہتے ہیں حضرت حاجی صاحبؒ نے ان کو ڈانسا اور فرمایا کہ مولانا رشید احمد صاحبؒ صحیح فرماتے ہیں بیشک ہمیں مسائل میں ان کو اتباع کرنا چاہئے تب یہ صاحب اپنا سامنہ لے کر رہ گئے۔

حضرت امام ربانی کا مقام اکابرین امت کی نظر میں گنج مراد آبادیؒ فرمایا کرتے تھے "میاں مولانا رشید احمد صاحب کا کیا پوچھتے ہو وہ تو دریا پی گئے اور ڈکات تک نہ لی" حکیم نعمت اللہ صاحب مانک پور ضلع پرتاب گڑھ نے حضرت گنج مراد آبادیؒ سے عرض کیا کہ حضرت مولانا احمد حسن صاحب کانپوری کے نام خط لکھو کہ وہ حدیث ختم کرادیں حضرت نے فرمایا تم گلوہ جاؤ جب انہوں نے دوبارہ کہا تو فرمایا کہ ایک میں ہوں اور دوسرے رشید احمدؒ تیسرے ایسا کوئی مل جائے تو ظلمت فلسفہ دور ہو جائے، تم گلوہ ہی جاؤ۔" قلندر ہرچہ گوید دیدہ گوید۔" حجت الاسلام حضرت مولانا محمد قاسم صاحبؒ آپ کا

الرحیفہ عصر اور حضرت علامہ محمد انور شاہ کشمیری محدث ایکو فیقیہہ النفس فرمایا کرتے تھے۔ مرشدنا حضرت حکیم الامتؒ آپ کو امام وقت فرمایا کرتے تھے۔

حضرت حکیم الامتؒ اور حضرت حکیم الامتؒ کی دستار بندی حضرت امام ربانیؒ کے قطب عالم حضرت امام ربانیؒ مقدس ہاتھوں سنہ ۱۳۳ھ میں ہوئی۔ جب حضرت گنگوہیؒ دستار بندی کے لئے تشریف لائے تو حضرت مولانا محمد حسن صاحب نے حکیم الامتؒ کی ذہانت اور ذکاوت کی تعریف کی۔ تعریف سن کر حضرت گنگوہیؒ نے مشکل مشکل سوالات کئے اور حضرت حکیم الامتؒ کے جوابوں سے بہت خوش ہوئے۔ حضرت حکیم الامتؒ کی طالب علمی کے دوران ایک مرتبہ قطب عالم حضرت گنگوہیؒ کسی ضرورت سے مدرسہ دیوبند تشریف لائے۔ حضرت حکیم الامتؒ غایت اشتیاق میں بغرض مصافحہ دورے تو ان اینٹوں کی وجہ سے جو اس وقت وہاں زورہ کی تعمیر کیلئے پڑھی تھیں۔ حضرت حکیم الامتؒ کا پاؤں بے اختیار پھسلا اور زمین پر گر گئے ہی کو تھے کہ حضرت گنگوہیؒ نے فوراً ہاتھ پکڑ کر سنبھال لیا۔ حضرت حکیم الامتؒ کو حضرت گنگوہیؒ کی زیارت ہوتے ہی اس قدر شش اور عقیدت ہوئی کہ بقول حضرت حکیم الامتؒ باوجود اس وقت حقیقت و غایت بیعت بھی نہ سمجھنے کے مولانا سے بیعت کی درخواست کی۔ مولانا نے اس بناء پر کہ بزبانہ طالب علمی مشغل باطن مغل تحصیل علم ہوگا۔ انکار فرمایا۔ اس واقعہ کا مفصل ذکر حضرت حکیم الامتؒ نے اپنے رسالہ یادیا راں میں تحریر فرمایا ہے۔

حضرت حکیم الامتؒ کی حضرت حکیم الامتؒ فرمایا کرتے تھے کہ مجھے قطب عالم امام ربانی سے محبت و عقیدت حضرت گنگوہیؒ قدس اللہ سرہ کے ساتھ غیر اختیاری اور قلبی تعلق ہے اور حضرتؒ کی عظمت شان اور جلال و قدر بفضلہ تعالیٰ طبعی طور پر میرے دل میں ہے اور اسی قلبی و طبعی مناسبت کی وجہ سے میں نے بیعت کیلئے بھی حضرت گنگوہیؒ سے درخواست کی تھی مگر حضرتؒ کے قبول نہ فرمانے پر میں نے حضرت قطب عالم حضرت حاجی صاحبؒ کی خدمت میں اس مضمون کا عین تحریر کیا جس کا حاصل یہ تھا کہ آپ حضرت گنگوہیؒ سے سفارش فرمادیں مگر اس کے جواب میں حضرت حاجی صاحبؒ نے خود بیعت فرمایا۔ عارف باللہ حضرت مولانا مفتی محمد حسن صاحب امرتسریؒ فرماتے تھے کہ جب حضرت حکیم الامتؒ کے ہاں حضرت گنگوہیؒ کا ذکر شروع ہو جاتا تو دیر تک ان کے واقعات کمالات بیان فرماتے رہتے اور عجیب شان ہوتی تھی۔ حضرت حکیم الامتؒ فرماتے تھے کہ ان حضرات کے ذکر میں بھی گری ہے۔ چنانچہ اس وقت بھی مجھے پسینہ آ رہا ہے۔ چنانچہ حضرت

حکیم الامتؒ نے اپنی باطنی پریشانی کے دوران حضرت گنگوہیؒ سے رجوع کیا تھا۔ حضرت گنگوہیؒ شروع سے آخر تک اسی تجویز پر قائم رہے کہ خطرات منکرہ کی طرف التفات نہ کرو۔ حضرت حکیم الامتؒ فرمایا کرتے کہ یہی ارشاد مولانا کے امام من ہونے کی دلیل ہے۔ اس دوران حضرت امام ربانیؒ دعا اور توبہ بھی خاص طور سے فرماتے رہے۔ حضرت حکیم الامتؒ پر جب قرعہ ہو گیا تو آپ نے حضرت مولانا گنگوہیؒ سے دعا کی درخواست کی۔ حضرت گنگوہیؒ نے حضرت حکیم الامتؒ سے پوچھا کہ کہو تو دوسرے دیوبند میں تمہارے لئے مدرسے کی کوشش کرو۔ حضرت حکیم الامتؒ نے عرض کیا کہ میرا تو اس وقت عرض کرنے کا مقصود صرف دعا ہے۔ باقی حضرت حاجی صاحبؒ نے بعد ترک تعلق کا پتہ کسی اور جگہ تعلق کرنے کی مانع فرمادی ہے، لیکن اگر حضرتؒ کی یہی تجویز ہے تو میں اس کو بھی حضرت حاجی صاحبؒ کی تجویز سمجھوں گا کہ حضرت حاجی صاحبؒ نے اپنی پچھلی تجویز منسوخ فرما کر اب یہ صورت تجویز فرمادی ہے کیونکہ تجویز مؤخر نامح ہوئی ہے تجویز مقدم کی۔ یہ سن کر حضرت گنگوہیؒ نے گھبرائے ہوئے لہجہ میں فرمایا کہ نہیں نہیں اگر حضرت حاجی صاحبؒ کی مانع ہے تو میں اس کے خلاف مشورہ نہیں دیتا۔ چنانچہ دونوں حضرات کی دعا کی برکت سے قرعہ سے جلد سکدوش ہو گئے۔

حضرت حکیم الامتؒ نے اپنے والد ماجد کے ترکہ میں بعض مشتبہ اموال کو نہ لینا چاہا تو حضرت گنگوہیؒ نے یہی ارشاد فرمایا کہ اگر تو فوت ہوئی سے گنجائش ہے اور اگر نہ تو تو خدا تعالیٰ تم کو روزی سے پریشاد نہ کرے گا۔ ان واقعات سے ظاہر ہے کہ حضرت حکیم الامتؒ کو حضرت گنگوہیؒ سے کس قدر عقیدت و محبت تھی۔ چنانچہ ارشاد فرمایا کہ لوگ حضرت مولانا گنگوہیؒ کو خشک مزاج بتلاتے ہیں۔ کیونکہ یا تو کبھی ملے نہیں یا اگر ایک دو دفعہ ملے تو اتفاق سے ایسے وقت ملے کہ مولاناؒ کسی دوسرے مشغول یا احتساب میں مشغول ہوتے اور ساری عمر کیلئے رائے قائم کر دی۔ اسکی ایسی مثال ہے کہ فلاں حج صاحب بڑے خوش اخلاق ہیں کاسن کر کوئی عدالت میں ہمارے اور اتفاق سے ایسے وقت پہنچے کہ حج صاحب بدشخصوں کو جس دوام کا حکم سنا رہے ہوں اور دو شخصوں کو پھانسی کا۔ تو یہ شخص حج صاحب کو نہایت درجہ کا نونوار سمجھ گا، لیکن عقلمند یہی کہے گا کہ بھائی تم نے عدالت میں دیکھا ہے۔ پھر اتفاق سے اس وقت سنگین مقدمات پیش تھے، ذرا ان کے بنگلہ پر جا کر دیکھو۔ اسی طرح بزرگوں کے پاس ایک وقت جا کر دیکھا اور کہہ دیا کہ یہ نہایت خشک ہیں۔

حضرت امام ربانیؒ کی حضرت | ایک مرتبہ حضرت گنگوہیؒ کے پاس کچھ لوگ بیٹھے ہوئے  
حکیم الامتؒ سے محبت تھے اور حضرتؒ اس وقت چار پانی پر لیٹے ہوئے تھے۔

جب حضرت حکیم الامتؒ ملنے کیلئے تشریف لائے تو حضرت امام ربانیؒ چارپائی سے اتر کر نیچے تشریف لائے اور عام لوگوں میں آ بیٹھے۔ حضرت حکیم الامتؒ کو خجلت ہوئی اور عرض کیا کہ اب تو اکثر ماضی کا اتفاق ہوا کرے گا، میں تو خادموں کے طور پر حاضر ہوتا ہوں۔ خادموں کا سا برتاؤ فرمایا کریں۔ مولانا نے یہ فرما کر حضرت حکیم الامتؒ کی خجلت دور فرمائی کہ نہیں میں دیر سے لیٹا ہوا تھا اس لئے آ بیٹھا ہوں اور آئندہ خیال فرما کر نشست نہ بدلی۔

ایک مرتبہ تھکانہ بھون کے کچھ لوگ حضرت گنگوہیؒ کے پاس حضرت حکیم الامتؒ سے شکایت کرنے گئے کہ ایسا کرتے ہیں ویسا کرتے ہیں اور ابھی نام ظاہر نہ کیا تھا۔ مولانا گنگوہیؒ نے فرمایا کس کی شکایت ہے۔ انہوں نے کہا مولانا اشرف علی صاحبؒ کی۔ حضرتؒ نے فرمایا کہ میں نہیں سنا چاہتا وہ جو کام کرتے ہیں سنی سمجھ کر کرتے ہیں۔ نفسانیت سے نہیں کرتے۔ بشریت سے غلطی دوسری شے ہے، وہ سب اپنا سامنے لے کر رہ گئے۔

ایک مرتبہ حضرت حکیم الامتؒ کا گنگوہیؒ میں ایک مقام پر وعظ ہوا تھا کچھ لوگ حضرت گنگوہیؒ کے پاس بیٹھے تھے جس میں حضرت امیر شاہ خاں صاحبؒ بھی تھے۔ حضرت گنگوہیؒ نے ماضی سے غصہ ہو کر فرمایا کہ یہاں کیوں بیٹھے ہو ایک عالم ربانی کا وعظ ہوا ہے۔ اس کے وعظ میں جاؤ میرے پاس کیا رکھا ہے۔

حضرت امیر شاہ خاں صاحب مرحوم و مغفور فرماتے تھے کہ ایک مرتبہ میں حضرت گنگوہیؒ قدس سرہ کی خدمت میں حاضر تھا۔ اور جناب مولوی اشرف علی صاحبؒ بھی گنگوہیؒ تشریف لائے ہوئے تھے، صبح کی نماز کے بعد آپ حضرت گنگوہیؒ سے کچھ پوچھتے ہوئے حضرت کیساتھ ساتھ حجرے تک تشریف لے گئے اور سہ درمی میں پہنچ کر دونوں حضرات کھڑے ہو گئے اور کچھ دیر تک کھڑے کھڑے گفتگو ہوتی رہی۔ یہ وہ زمانہ تھا۔ جبکہ مولانا اور حضرت سے مولود وغیرہ کے باب میں مکاتبت ہوئی تھی اور مجھے حضرت مولانا سے اپنے مسلک سابق کی وجہ سے عقیدت نہ تھی جبکہ میں نے حضرت گنگوہیؒ کا حضرت مولانا تھانویؒ سے اس خصوصیت کا برتاؤ دیکھا تو حضرت قدس سرہ سے دریافت کیا، کیا مولوی اشرف علی صاحبؒ اچھے ہو گئے آپ نے فرمایا کہ ہاں اچھے ہو گئے میں نے پھر پوچھا کیا بالکل اچھے ہو گئے۔ مولانا نے تیز لہجہ میں فرمایا ہاں بالکل اچھے ہو گئے۔ ان چند واقعات سے حضرت گنگوہیؒ کی حضرت حکیم الامتؒ سے محبت و لحاظ کا اندازہ ہو سکتا ہے۔

محبت کی برکت حضرت حکیم الامتؒ فرماتے ہیں کہ آپ کی صحبت میں یہ اثر تھا کہ کسی ہی

پریشانی یا دوساوس کی کثرت کیوں نہ ہو جو نہی آپکی صحبت میں بیٹھے قلب میں ایک خاص قسم کا سکون اور جمعیت حاصل ہوتی جس سے سب کدوڑیں رنج ہو گئیں اور قریب قریب آپکے کل مریدوں میں عقائد کی درستی، دین کی پختگی، انحصاراً حب فی اللہ و بغض فی اللہ بدرجہ کمال مشاہدہ کیا جاتا ہے یہ سب برکت آپکی صحبت کی ہے۔

اس مکاتبت کا نام ضیاء الانہام من علوم بعض الاعلام ہے حضرت حکیم الامت غلو عن المنکرات مباح سمجھتے تھے۔ حضرت گنگوہیؒ بہ اندیشہ فساد منع فرماتے تھے۔ بالآخر حضرت حکیم الامت نے اپنے قول سے رجوع کیا تفصیل تذکرۃ الرشید میں ہے۔

ملفوظات اب چونکہ حضرت گنگوہیؒ اس دار فانی سے عالم جاودانی تشریف لے گئے اس لئے اب ہمیں ان کی صحبت میسر نہیں ہو سکتی، ان کے ملفوظات ہی ہمارے لئے موجب تسکین ہیں۔ چونکہ گل رفت و گلستان شد خراب بوسے گل را از کہ جویم از گلاب چونکہ شد خورشید مارا کرد داغ چارہ نبود در مقامش جز چیراغ

حضرت حکیم الامتؒ خلیفہ خاص حضرت حاجی صاحبؒ خواجہ تاش حضرت گنگوہیؒ کی زبانی حضرت امام ربانیؒ کے ملفوظات ملاحظہ فرمائیے: وَاللّٰهُ الْمُسْتَعَانُ وَعَلَيْهِ التَّكْلَانُ. رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ ۝ آمین۔

### ملفوظات

۱۔ فرمایا کہ حضرت مولانا گنگوہیؒ فرماتے تھے کہ جو لوگ علمائے دین کی توہین اور ان پر طعن و تشنیع کرتے ہیں۔ قبر میں ان کا منہ قبلہ سے پھر جاتا ہے اور یہ بھی فرمایا کہ جس کا جی چاہے دیکھ لے۔ (ملفوظات کلمات، اشرفیہ ص ۵۴)

۲۔ فرمایا: کہ ایک مرتبہ حضرت مولانا گنگوہیؒ کے یہاں اہل باطل کے تکفیر کا ذکر تھا۔ اسی روز جوش میں شان ربیبی کا ذکر ہو رہا تھا۔ یہاں تک فرمایا کیا کافر کا فرسے پھرتے ہو۔ قیامت میں دیکھو گے کہ ایسوں کی مغفرت ہوگی جنہیں تم دنیا میں کافر قلعی کہتے ہو اور واقع میں وہ کافر نہ ہوں گے مگر نہایت ضعیف الایمان ہوں گے۔ پھر فرمایا لیکن اگر ڈرانے و دمکانے کیلئے شرعی انتظام کیلئے کسی وقت کافر کہہ دیا جاوے تو اس کا مصافحہ نہیں۔ اس میں شان انتظامی کا ظہور ہو گیا۔ (کلمات اشرفیہ ص ۹۲)

سید الطائفہ حضرت حاجی صاحبؒ فرماتے تھے کہ جس قدر نظر وسیع ہو جاتی ہے، اعتراف میں کم ہو جاتا ہے چنانچہ حضرت حکیم الامتؒ فرماتے تھے کہ حضرت حاجی صاحبؒ کے اندر اس قدر حسن ظن



تھا کہ کہیں نہ دیکھا۔ (ارواح ثلاثہ ص ۲۲۸) یہ محفوظ حضرت گنگوہیؒ کی وسیع النظری کا شاہد ہے اور بے مثال حسین بن کی دلیل ہے۔

۳۔ فرمایا کہ ایک بار حضرت مولانا گنگوہیؒ نے فرمایا کہ کسی سے کسی قسم کی توقع مت رکھو چنانچہ مجھ سے بھی مت رکھو۔ یہ بات دین و دنیا کا گڑھ ہے جس شخص کی یہ حالت ہوگی وہ انکار و مہوم سے نجات پائے گا (کلمات اشرفیہ ص ۱۲۷) غیبت جیسا گناہ کبیرہ ہی توقع سے ہوتا ہے کیونکہ انسان اسی کی غیبت کرتا ہے جس سے توقع رکھی ہوئی تھی۔ مرزا غالب مرحوم نے سچ فرمایا ہے۔

جب توقع ہی اٹھ گئی غالب کیوں کسی کا گلہ کرے کوئی

۴۔ فرمایا کہ تہذیب اس کا نام ہے کہ بناوٹ نہ ہو۔ چنانچہ گاؤں کے لوگ نہایت مخلص ہوتے ہیں۔ نانوتہ کے پاس آہرہ ایک گاؤں ہے۔ حضرت حاجی صاحب دہلوی عرصہ تک قیام فرما رہے۔ حضرت مولانا گنگوہیؒ بھی اس موضع میں حضرت حاجی صاحبؒ کے ہمراہ تشریف لے جایا کرتے تھے۔ اس گاؤں سے لوگ آتے ہیں اور ان کو یہاں قیام کرنا ہوتا ہے تو صاف کہہ دیتے ہیں کہ ہم اتنے آدمی ہیں اور رات کو قیام کریں گے۔ میں اس بات کی بڑی قدر کرتا ہوں، میں ان کی چیز واپس نہیں کرتا۔ ان میں کوئی بناوٹ نہیں ہوتی۔ پہلے آہرہ کے لوگ جمعہ پڑھا کرتے تھے۔ ایک دفعہ حضرت مولانا گنگوہیؒ نے فرمایا آہرہ ہمارا ہی ہے، اور پھر ہمارے مسلک کے خلاف جمعہ پڑھتے ہیں۔ یہ خبر گاؤں میں پہنچی تو سب نے جمعہ پڑھنا چھوڑ دیا۔ (کلمات اشرفیہ ص ۱۳۱) حضرت گنگوہیؒ کے فتویٰ پر تمام دنیا بے چوں و پر اعمل کرتی تھی۔ سب کو آپ کے فتویٰ پر یقین تھا۔

۵۔ فرمایا: ایک صاحب نے حضرت حکیم الامتِ قدس سرہ سے سوال کیا کہ جو مسائل جو ان ہٹاؤں پر اسکو بھیک دینا کیسا ہے؟ فرمایا یوں کہہ دو کہ آگے جاؤ یا خاموش رہو، خود ہی پللا بادے گا۔ پھر فرمایا کہ اگر لوگ نہ سینے پر پورا عمل کریں تو ایسے لوگ مانگنا ہی چھوڑ دیں۔ بھیک مانگنے والے جو قادر ہوں کسب پر فقہا نے ان کو دینا حرام لکھا ہے۔ کیونکہ سوال کرنا ایسے شخص کو حرام ہے اور بھیک دینا یہ اعانت ہے معصیت پر اس لئے وہ بھی حرام ہے اور دلیل یہ ہے: لَا تَعَاوَنُوا عَلَی الْاِثْمِ وَالْعُدْوَانِ۔ (یعنی گناہ اور ظلم کے لئے مدد نہ کرو) مولانا گنگوہیؒ نے اس مسئلہ کو بیان فرمایا تھا اور یہ بھی کہا تھا کہ لوگ غل تو چادیں گے مگر دیتا ہوں۔ چنانچہ بڑا غل بچا۔ بات یہ ہے کہ مانگنا رسم ہو گیا ہے اور رسم کے خلاف لوگ نہیں مانتے (کلمات اشرفیہ ص ۱۳۱) اللہ تعالیٰ ہمیں رسوم سے بچائیں اور سنت پر عمل کی توفیق بخشیں۔ آمین

۶۔ فرمایا کہ مولانا گنگوہیؒ نے ایک جگہ قسم کھائی ہے کہ مجھ میں کوئی کمال نہیں ہے۔ محض اجابت کا حسن من ہے جو میرے ساتھ ہے۔ بعض مخلص لوگوں کو اس میں شک ہو گیا کہ مولانا میں کمال کا ہونا تو ظاہر ہے تو اس قول سے مولاناؒ کا جھوٹ بولنا لازم آتا ہے۔ پھر ہمارے حضرتؒ حکیم الامتؒ نے مولاناؒ کے قول کی تفسیر میں فرمایا کہ بزرگوں کو آئندہ کمالات کی طلب میں موجودہ کمالات پر نظر نہیں ہوتی پس مولانا اپنے کمالات موجودہ کو کمالات آئندہ کے سامنے نفی خیال فرماتے تھے۔ اسکی ایسی مثال ہے کہ کسی شخص کے پاس ایک ہزار روپے ہیں، وہ لکھ بیٹیوں کے سامنے مالدار نہیں۔ البتہ دوسرے شخصوں کو مولاناؒ کی نسبت یہ گمان کہ وہ خالی از کمالات تھے، نہ کرنا چاہئے (کمالات اشرفیہ ص ۱۹، اشرف السوانح ج ۱ ص ۲۹) حق تعالیٰ شانہ کی بڑی عظیم الشان بے مثال درگاہ ہے۔ یہاں سے جو کچھ عطا ہو۔ آگے کی ہوس کرنا چاہئے۔ کسی ایک مقام پر بس نہیں کرنا چاہئے۔

اے برادر بے نہایت درگہیت ہر کہ بروے میر کسی بروے

۷۔ فرمایا کہ میں نے حضرت مولانا گنگوہیؒ سے پوچھا کہ میرا جی تنہائی کو بہت چاہتا ہے لیکن اس میں لوگوں کی دل شکنی کا بہت خیال ہوتا ہے، حضرت مولاناؒ نے فرمایا کہ اپنی مصلحت دیکھ لو اور کسی کا خیال نہ کرو۔ سب کو بھٹا ڈھبی، مارو بھی۔ یہ اس طرح فرمایا کہ گویا خود پر بھی گزری ہو۔ (کمالات اشرفیہ ص ۱۹، اشرف السوانح ج ۱ ص ۳۷)

۸۔ فرمایا کہ حضرت مولانا گنگوہیؒ کا یہ قول مجھے بہت ہی پسند ہے کیونکہ میرے مذاق کے موافق ہے وہ یہ کہ محل سے زیادہ کبھی اپنے ذمہ کام نہ لے چنانچہ ایک صاحب نے مولانا (حکیم الامتؒ) کے کسی مہمان سے بستر کیلئے پوچھا تو معلوم ہونے کے بعد فرمایا کہ اگر اس کے پاس نہ ہوتا تو تم کہاں سے دیتے اور اگر ایک دو بستر کہیں سے لاجھی دے تو اگر بہت سے مہمان آئے اور کسی کے پاس بھی بستر نہ ہو تو سب کیلئے کہاں سے لاؤ گے۔ خبردار جو کسی سے بستر کیلئے پوچھا۔ (کمالات اشرفیہ ص ۱۹)

۹۔ فرمایا مولانا محمد قاسم صاحبؒ کے پاس کوئی بیٹھا ہوا ہوتا تو اشراق اور چاشت بھی قضا کر دیتے تھے اور مولانا رشید احمد صاحبؒ کی اور شان تھی۔ کوئی بیٹھا ہو جب اشراق کا یا چاشت کا وقت آیا وضو کر کے وہیں نماز پڑھنے کھڑے ہو گئے۔ یہ بھی نہیں کہ کچھ کہہ کر اٹھیں کہ میں نماز پڑھ لوں یا اٹھنے کی اجازت لیں، جہاں کھانے کا وقت آیا لکڑی لی اور چل دے چاہے کوئی نواب ہی کا بچہ بیٹھا ہو وہاں یہ شان تھی جیسے بادشاہوں کی شان ہوتی ہے۔ ایک تو بات ہی کم کرتے تھے اور اگر کچھ مختصر سی بات کہی تو بلدی سے ختم کر کے تسبیح لے کر ذکر میں مشغول ہو گئے کسی نے کوئی بات پوچھی تو جواب

دے دیا گیا اور اگر نہ پوچھی تو کوئی گھنٹوں بیٹھا رہے۔ انہیں کچھ مطلب نہیں۔ مولانا قاسم صاحب کے پاس جب تک کوئی بیٹھا رہتا بولتے رہتے۔ (کمالاتِ اشرافیہ ص ۲۲۶)

۱۰۔ فرمایا کہ ایک بار مولانا محمد قاسم صاحبؒ مولانا گلگوبھیؒ سے فرمانے لگے کہ ایک بات پر بڑا رشک آتا ہے کہ آپ کی نظر فقہ پر بہت اچھی ہے۔ ہماری نظر ایسی نہیں، بوسے ہی ماں ہمیں کچھ جزئیات یاد ہو گئیں تو آپ کو رشک ہونے لگا اور آپ مجتہد بنے بیٹھے ہیں۔ ہم نے کبھی آپ پر رشک نہیں کیا۔ ایسی ایسی باتیں ہوا کرتی تھیں، وہ انہیں اپنے سے بڑا سمجھتے اور وہ انہیں۔ (کمالاتِ اشرافیہ ص ۲۲۶)

۱۱۔ فرمایا مولانا محمد قاسم صاحبؒ اور مولانا رشید احمد صاحبؒ حج کو چلے تو بمبئی میں مولانا محمد قاسم صاحبؒ تو لوگوں سے ملتے پھرتے اور مولانا گلگوبھیؒ انتظام میں مشغول رہتے مولانا محمد قاسم صاحبؒ واپس آتے تو مولانا گلگوبھیؒ فرماتے کچھ فکر بھی ہے کہ کیا انتظام کرنا چاہئے۔ مولانا فرماتے کہ مجھے فکر کی کیا ضرورت ہے جب آپ بڑے سر پر موجود ہیں۔ (کمالاتِ اشرافیہ ص ۲۲۶)

۱۲۔ فرمایا کہ میں نے اپنے کسی بزرگ کی خدمت ہاتھ پاؤں (دہانے) کی کبھی نہیں کی کہ رشید مجھ سے نہ آوے تو انہیں تکلیف ہو۔ عمر بھر میں ایک دفعہ مولانا گلگوبھیؒ کو نیکھا جھلنے بیٹھا تھا۔ اس وقت مولاناؒ اندر میں اکیلے تھے، کبھی یہ کام کیا نہ تھا۔ تھوڑی دیر میں مونڈھے دکھنے لگے۔ اب اور کوئی دوسرا وہاں نہ تھا کہ اسکو دے دوں اور موقوف کر دینا برا معلوم ہوا۔ جی چاہا کہ کوئی آجاوے تو اچھا ہو۔ چنانچہ ایک صاحب آگئے، میں نے ان کے حواسے کہ دیا اور جی میں کہا کہ توبہ ہے جو اب نیکھا جھلواں، نہ ہمارے بزرگوں کو کبھی اس کا خیال ہوا، اب جیسا بڑا بزرگوں کا دیکھا ویسے ہی کرنے کو جی چاہتا ہے (ایضاً ص ۳۲۵)

۱۳۔ فرمایا کہ حضرت مولانا گلگوبھیؒ سے سنا ہے کہ یا جوج ماجوج کی تبلیغ ہو چکی ہے اس لئے کہ حدیث شریف میں آیا ہے کہ رات بھر اس دیوار کو چاٹتے ہیں اور کھودتے ہیں جو ان کے درمیان مائل ہے۔ جب وقت آوے گا تو یہ کہیں گے کہ انشاء اللہ کل اس کو ختم کر دیں گے۔ انشاء اللہ کہنے سے معلوم ہوتا ہے کہ ان کو اللہ کا نام معلوم اور تبلیغ ہو چکی ہے۔ یہ نئی بات معلوم ہوئی۔ پہلے سے معلوم نہ تھی۔ (کمالاتِ اشرافیہ ص ۲۲۶) اس حدیث سے حضرت گلگوبھیؒ کے حدیث کا عین النظری اور غور و فکر سے مطالعہ کر کے عجیب استدلال کرنا معلوم ہوا۔

۱۴۔ فرمایا حضرت مولانا گلگوبھیؒ فرمایا کرتے تھے کہ اگر ہم کو پہلے سے خبر ہوتی کہ تصوف میں آخر میں کیا چیز حاصل ہوتی ہے تو میاں ہم کچھ بھی نہ کرتے۔ مدتوں کے بعد معلوم ہوا کہ جس کیلئے اتنے مجاہدات اور ریاضت کئے تھے۔ وہ فرامی بات ہے۔ حضرت نے تو اپنی عالی ظرفی کی وجہ سے

اس ذرا سی بات کو نہیں بتلایا، میں اپنی کم ظرفی سے بتلاتا ہوں کہ وہ ذرا سی چیز ہے کیا جسکو حامل کر کے کیٹے اتنی معنیٰ کرنی پڑتی ہیں وہ یہی ہے جسکو میں نے تبدیل ثانی کے عنوان سے بیان کیا ہے کیونکہ یہی ہے پیدا کرنے والی تعلق مع اللہ کی اور یہی ہے محافظ تعلق مع اللہ کی اور یہی ہے بڑھانے والی تعلق مع اللہ کی۔ غرض وہ ذرا سی بات جو تصوف کا حاصل ہے یہ ہے کہ جس طاعت میں سستی سستی کا مقابلہ کر کے اس طاعت کو کرے اور جسکو یہ بات حاصل ہوگئی اسکو پھر ضرورت نہیں، شیخ کی نہ سید کی نہ مغل کی نہ پیمان کی۔ نہیں تو چاروں ذاتوں کی ضرورت ہے۔

کشد از برائے دے بار ہا خورد از برائے گلے خار ہا

شیخ کا بس یہی کام ہے کہ اسی ذرا سی بات کے حاصل کرنے کی تدبیریں بتلاتا ہے اور کچھ نہیں کرتا۔ بدن شیخ کے اس کا حصول معتقد رہے۔ قدم قدم پر گاڑی اٹکے گی یہ پتہ نہ چلے گا کہ ادھر جاؤں یا ادھر۔ دونوں چیزیں ایک نظر آئیں گی۔

بحر مغلج و بحر شیریں ہمعنان در میان شان برزخ لایبغیان

۱۵۔ فرمایا: مولانا گلگاہیؒ کا دیکھیے کیا طرز تھا۔ دس حدیث کیلئے نہ کوئی مکان تھا، نہ درس تھا۔ کچھ مساجد میں رہتے تھے کچھ وہاں ہی کے حجرہ میں، جن میں سے بعض حجرہ کی چھت ایسی کہ کہیں گرنے جلتے ساری عمر اسی طرح گزار دی۔ (کلمات، اشرفیہ ص ۳۳)

۱۶۔ فرمایا: مولانا گلگاہیؒ کے یہاں ایک رئیس نے طلبہ کیلئے روپیہ بھیجا۔ درس ملتوی ہو چکا تھا۔ حضرت نے واپس فرمادیا۔ اور فرمایا کہ جس کام کیلئے بھیجا ہے وہ یہاں ہے نہیں اس لئے واپس ورنہ ممکن تھا کہ اور کسی کام کیلئے مشورہ دیا جاتا تو وہ رئیس ضرور قبول فرما لیتے۔ (کلمات، اشرفیہ ص ۳۳)

۱۷۔ فرمایا: جب گلگاہیؒ میں جامع مسجد کی تعمیر ہو رہی تھی تو ایک رئیس نے حضرتؒ کو یہ لکھ کر بھیجا تھا کہ اس کام کا تخمینہ کرا کے اطلاع فرمادیں۔ آپ نے تحریر فرمایا کہ میرے پاس کوئی انجینئر نہیں ہے۔ اگر دل چاہے اپنا آدمی بھیج کر تخمینہ کرا لیجئے۔ صاف جواب دے دیا۔ یہ زندگی تھی ہمارے حضرات کی۔ پھر سلف صالحین کا یہ طرز نہیں تھا مگر اب ضرورت ہے اس طرز کی، لیکن ہمارے حضرات نے اس ضرورت کے زمانہ میں ہی طرز سلف کر دکھایا۔ ہم چونکہ صنعقاد ہیں اس لئے اسباب کے ساتھ تشبہت رکھنے کی ضرورت ہے۔ (کلمات، اشرفیہ ص ۳۳)

۱۸۔ فرمایا: حضرت حافظ ضامن صاحبؒ کے ایک خلیفہ تھے، ان کے یہاں ایک مرتبہ چوری ہوگئی۔ ان صاحب کا ریشمانہ مزاج تھا مگر تھے اہل نسبت۔ ان کے سامنے کسی نے ایک بولا ہا کا نام

ے دیا۔ وہ نمازی تھا، مگر کم وقعت تھا۔ ان صاحب نے ان کو بلایا وہ ڈر گیا اور باتیں دریافت کرتے وقت خوف کی وجہ سے اس کے کلام میں لغزش ہوئی۔ اسکی وجہ سے اس پر کچھ شبہ ہوا اور ان صاحب نے اسکو مارا۔ وہ مولانا گنگوہی کی خدمت میں حاضر ہوا مولانا کو بہت ناگوار ہوا۔ بس مولانا نے ان صاحب کو رفقہ لکھا کہ اگر خدا تعالیٰ آپ سے سوال کریں کہ آپ نے اس عزیز کو کس حجت شرعیہ سے مارا تو آپ کے پاس کچھ جواب ہے، اس جواب کو آپ تیار کر لیں۔ اس رفقہ کو سن کر ان صاحب کا سر سے پاؤں تک سننا نکل گیا۔ پس گنگوہ پیدل پہنچے۔ مولانا اس وقت حجرے میں لیٹے تھے۔ باہر ایک طالب علم بیٹھے تھے۔ ان صاحب نے ان طالب علم سے کہا کہ مولانا کو اطلاع کرو کہ ایک ناپاک کتا آیا ہے اگر منہ دکھانے کے قابل ہو تو منہ دکھا دے ورنہ کسی کنویں میں ڈوب مرے تاکہ یہ عالم پاک ہو۔ طالب علم نے اطلاع کی۔ مولانا نے بلایا۔ ان صاحب نے کہا حضرت میں تو تباہ ہو گیا۔ مولانا نے فرمایا کیوں قصہ پھیلایا ہے۔ گناہ ہو گیا تو توبہ کر لو یہی علاج ہے حضرت حکیم الامت نے فرمایا بعض رفقہ ایک شیخ دوسرے شیخ کے سامنے مبتدی ہو جاتا ہے۔ (کلمات اشرافیہ ص ۳۶۹)

۱۹۔ فرمایا کہ مجھے تو سئل کے مسئلہ میں اشکال تھا۔ اسکو حل کرنے کیلئے حضرت گنگوہی کی خدمت میں گنگوہ حاضر ہوا۔ (یہ وہ زمانہ تھا جب حضرت گنگوہی کی بیٹائی نہ رہی تھی) سلام کے بعد میں نے اس خیال سے کہ حضرت (گنگوہی) نے سلام کی آواز سے مجھے پہچان لیا ہوگا۔ عرض کیا کہ تو سئل کے مسئلہ میں کچھ پوچھنا ہے۔ فرمایا کہ کون پوچھتا ہے۔ میں نے عرض کیا کہ اشرف علی۔ فرمایا کہ تجھے بس اتنی گنگوہ ہوتی۔ اس کے بعد مجھے بھی کچھ عرض کرنے کی ہمت نہ ہوئی اور واپس تھانہ بھون آگیا۔ مگر اس مسئلہ میں ایسا شرح صدر ہوا کہ کوئی اشکال اور گنگلک باقی نہ رہی۔ میں نے اس مسئلہ میں ایک رسالہ تصنیف کیا اس میں مسئلہ تو سئل کو خوب شرح و بسط کے ساتھ بیان کیا ہے (اس رسالہ کا نام الاحداث والتوصل الی حقیقتہ الاشراف والتوسل ہے) اس واقعہ کو بیان فرمانے کے بعد حضرت حکیم الامت شعر پڑھا کرتے تھے۔ (القول العزیز مثلاً)

۲۰۔ فرمایا حضرت مولانا گنگوہی نے ایک ذاکر کو تغلیل غذا سے منع فرمایا تھا۔ انہوں نے اپنے کچھ حالات بیان کئے تو مولانا نے فرمایا کہ دماغ میں پیس آگیا ہے، جنون کا مقدمہ ہے۔ تم تغلیل غذا موقوف کر دو اور دماغ کا علاج کرو۔ مگر وہ تو ان کشفیات کو کمال سمجھے ہوئے تھے۔ اس لئے مولانا کے قول پر اتماد نہ کیا، بالآخر جنون ہو گیا اور سارے اذکار و اشغال موقوف ہو گئے پھر یہ حالت

تھی کہ بالکل ننگے بیٹھا کرتے تھے۔ اس لئے میں کہتا ہوں کہ اپنے اعضاء کو سرکاری مشین سمجھ کر کبھی تیل بھی دیا کرو، دودھ گھی بھی کھایا کرو۔ اس حیثیت سے ان کی محبت کرنا حفاظت کرنا اور جب ان سے خدا تعالیٰ کے احکام کی تعمیل ہو جائے تو اس پر ان کی تعریف کرنا سب محمود ہے۔ یہی مطلب ہے اس شعر کا (العید والوعید منہ)

شکر اللہ کہ فریدیم درسیدیم بدست آفریں باد بریں ہمت مردانہ ما  
۲۱- فرمایا: آجکل یہ مصیبت عام ہو رہی ہے کہ قصائد اور خطابت میں بھی میراث چلنے لگی ہے کہ قاضی کی اولاد قاضی اور خطیب کی اولاد خطیب چاہے علم اور دین سے کورے ہی ہوں۔ گنگوہ میں ایک جاہل قاضی تھے، انہوں نے مولانا گنگوہی کی نقل اتارنا چاہا۔ مولانا کی عادت تھی کہ عیدین کے خطبہ میں کچھ مسائل صدقہ و فطر اور قربانی کے متعلق بیان فرما دیا کرتے تھے۔ قاضی صاحب نے سوچا ہم مولانا سے کسی بات میں کم کیوں رہیں۔ ہم بھی مسائل بیان کریں گے تو آپ نے مسئلہ بیان کیا کہ قربانی میں گائے پورے سال بھر کی ہونا چاہئے اور نہ معلوم کیا گڑ بڑ کی کہ لوگ ہنس پڑے کہ جاہل کو مسائل تو معلوم نہیں، مولانا کی ریس کرتا ہے، مگر اس پر بھی وہ قاضی بنے ہوئے تھے، کیونکہ قاضی کی اولاد میں تھے۔ حیرت ہے کہ ان باتوں میں تو میراث چلتی ہے اور اس میں میراث نہیں چلتی کہ باپ گنگوہی تو ریشیا بھی لنگڑا ہو اور اگر صحیح سالم ہو تو رنگڑا بن جایا کرے اور اگر باپ آنکھوں کے محافظی ہوں تو ریشیا بھی محافظ ہو یعنی اندھا ہو کیونکہ عرف میں ہر اندھے کو محافظ ہی کہتے ہیں۔ (اصلاح ذات البین)

## ”مالا نامہ الحق“

میں

۱۔ شہادت دیکر اپنی تجارت کو فروغ دیں